
Shri Mahakala Ashtakam

श्रीमहाकालाष्टकं

Document Information



Text title : Shri Mahakala Ashtakam 06 11

File name : mahAkALAShtakam.itx

Category : shiva, aShTaka

Location : doc_shiva

Author : Shrikrishnalilashukamahakavimuni

Proofread by : Gopalakrishnan

Description/comments : From stotrArNavaH 06-11

Latest update : September 18, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 19, 2021

sanskritdocuments.org



ಶ್ರೀಮಹಾಕಾಲಾಷ್ಟಕಂ



ವಚಸಿ ಮಮ ಸನ್ನಿಧತ್ತಾಂ ಮಧುರಸ್ಮಿತಭರಿತಮಂಥರಾಪಾಂಗೀ .
ಕರಕಲಿತಲಲಿತವಂಶಾ ಕಾಪಿ ಕಿಶೋರೀ ಕೃಪಾಲಹರೀ .. 1..
ಗರ್ವೋದ್ರಿಕ್ತದಿಶಾಗಜೇಂದ್ರಪರಿಷತ್ನೇವಾಪ್ರಣಾಮಾದೃತಂ
ಯಾತಾಯಾತಸುರೇಂದ್ರಸೈನ್ಯಲಹರೀಮೌಲಿಪ್ರಭಾವಂದಿತಂ .
ವಲ್ಲತ್ಪಾರ್ಥಿವಸಾರ್ಥ ಮಂಡಲಮಹಾಯಾತ್ರಾರವಾರಾಧಿತಂ (ಸಾರ್ಥ)
ಕಾತ್ಯಾಯಣ್ಯಂ ಕಾಮಭುವಾಂ (ಸದಾ) ಗಜಮುಖಜ್ಯೋತಿಃ ಕಿಮಪ್ಯಾಶ್ರಯೇ .. 2..
ಭೂಮ್ನೇ ಭುವನಮಾಧುರ್ಯಸೀಮ್ನೇ ಸಕಲಸಂಪದಾಂ .
ಸ್ಥೇಮ್ನೇ ಸರಸಗೋಪಾಲಧಾಮ್ನೇ ತದಿದಮೋಂ ನಮಃ .. 3..
ಅಜ್ಞಾನಮಥ ನಜ್ಯೋತಿಃ ಪ್ರಜ್ಞೇಶಾನಪದಾಸ್ಪದಂ .
ಆಲಂಬಿತನರಾಕಾರಮಾಲಂಬನಮಭೂತ್ ಸತಾಂ .. 4..
ಅಮುಷ್ಯ ಕರುಣಾಪಾತ್ರಮಸ್ತಿ ಮಸ್ಕರಿಣಾಂ ಮಣಿಃ .
ಆದಿತ್ಯಪ್ರಜ್ಞಸಂಜ್ಞಂ ಯದಾದಿತ್ಯಾದಧಿಕಂ ಮಹಃ .. 5..
ನಿರ್ಜಿತಃ ಸಮದೃಷ್ಟಯೈವ ನೀಲೋಲಂ ಯೇನ ಮನ್ಮಥಃ .
ಅರ್ಜಿತೈರಸ್ತಕುಸುಮೈರಾರಾದಾರಾಧಯನ್ ಯಯೌ .. 6..
ಆದಿತ್ಯಪ್ರಜ್ಞಪಾದಾನಾಮಾದಿಕಾರುಣ್ಯಭಾಜನಂ .
ಈಶಾನವೇದ ಇತ್ಯಾಸೀದೀಶಾನೋ ಮುನಿತೇಜಸಾಂ .. 7..
ಆಸ್ವದಸ್ಯ ಹಿ ಯಸ್ಯಾಸೀದಶೇಷಗುಣಸಂಪದಾಂ .
ಅದ್ವಿತೀಯ ಇತಿ ಖ್ಯಾತಿರಾತ್ಮಬುದ್ಧಯಾ ನ ಕೇವಲಂ .. 8..
ತಯೋರನುಗ್ರಹಾಪಾಂಗಸಂಕ್ರಾಂತಜ್ಞಾನಸಂಪದಾ .
ಸಾಗರಾ ಇವ ಗಂಭೀರಾಃ ಸಂತಿ ಧನ್ಯಾಃ ಸಹಸ್ರಶಃ .. 9..
ತಯೋರೇವ ಕೃಪಾಭೂಮಿಃ ಕೃಷ್ಣಲೀಲಾಶುಕೋ ಮುನಿಃ .
ಯದಾಶ್ರಮಾಂಗ ? ರಮಂತೇ ತತ್ರ ವಿಸ್ತರಾಃ .. 10..
ತಿಲಕಂ ಕುಲಪಾಲೀನಾಂ ನೀಲೀತಿ ನಿಲಯಂ ಶ್ರಿಯಾಂ .
ಯಮಲಂ ಜನಯಾಂಚಕೇ ಯಂ ಚ ಕೀರ್ತಿಂ ಚ ಶಾಶ್ವತೀಂ .. 11..
ಯಸ್ಯ ದಾಮೋದರೋ ನಾಮ ಸವಿತಾ ಸವಿತ್ಯ ? .
ಅನ್ಯಥಾಸ್ಯ ಹಿ ಯಸ್ಯಾಸನ್ನಧರ್ಮಾರ್ಣಾ ಮರುದ್ಗಣಾಃ .. 12..

ಯಸ್ಯ ತತ್ತ್ರಿಯಸರ್ವಸ್ವಂ ರಾಜ್ಯವೇಶಾನಸಂಜ್ಞಕಂ .
ವಿನೇಯ ವಿಧೇಯ ಸುಹೃನ್ನ ಯ ? .. 13..
ಯಸ್ಯ ದಕ್ಷಿಣಕೈಲಾಸಲೀಲಾಪರಿಣತಂ ಮಹಃ .
ಚರ್ಚಾಚಂದನಗಂಧೇನ ಸುಗಂಧಯತಿ ಮಾನಸಂ .. 14..
ಕೃಷ್ಣಲೀಲಾಶುಕಸ್ಯಾಸ್ಯ ಕಿಶೋರಮಧಿದೈವತಂ .
ಕೃಷ್ಣರತ್ನಮಿದಂ ಬ್ರೂತೇ ವೇಣುವಾದಿಮುಖೇಂದುನಾ .. 15..
ಮದಕ್ಷೀಯ ಭೃಂಗಾಂಗನಾಲಿಂಗಿತಾಂಗಂ
ಮಹದೈವತಂ ಮತ್ತಹಸ್ತೀಂದ್ರಗಾಮಿ .
ಪದಚ್ಛಾಯಯಾ ಪಾಟಲೀಕೃತ್ಯ ನೃತ್ಯಂ
ಪರಿಕ್ರೀಡಗಾನಂ ಭಜಧ್ವಂ ಭಜಧ್ವಂ .. 16..
ಜೀಯಾದ್ಧೇವೋ ಮಹಾಕಾಲೋ ಜಗತಾಮೇಕಭೂಷಣಃ .
ಭಾಗ್ಯಭಾಜೋ ಗತಾ ಯಸ್ಯ ಭೂಷಣತ್ವಂ ಭುಜಂಗಮಾಃ .. 17..
ವಂದಾಮಹೇ ವಯಂ ದೇವಂ ಚಂದ್ರಲೇಖಾಶಿಖಾಮಣಿಂ .
ಶಂಕೇಯಂ ಕಾಲಭಂಗೇನ ಮಹಾಕಾಲಪದಂ ಗತಂ .. 18..
ದೇವಂ ಮಹಾಕಾಲಮಮೀ ದಯಾಂಭೋಧಿಮುಪಾಸ್ಮಹೇ .
ರತಿಗೌರ್ಯೋ ದೃಶಾ ವೀಕ್ಷ್ಯ ಯೇನ ಚೋನ್ಮೀಮೂಲಿತಃ ಸ್ಮರಃ ? .. 19..
ತಸ್ಯ ದೇವಸ್ಯ ಮಾಹಾತ್ಮ್ಯಂ ಮಹಾಕಾಲಸ್ಯ ಕಿಂ ಬ್ರುವೇ .
ಯಸ್ಯ ಲೀಲಾಪದಾನಾನಿ ಲಿಹ್ಯಂತೇ ಶ್ರುತಿಮೌಲಿಭಿಃ .. 20..
ಮಹಾಕಾಲಸ್ಯ ತ ? ಚರಿತ್ರೇ ನಾತಿಚಿತ್ರತಾ .
ಪಂಚಾನನೇನ ಮು ? ನಿರ್ಜಿತಃ ಕೋಽಪಿ ಕುಂಜರಃ .. 21..
ಮಹಾಕಾಲಪದಚ್ಛಾಯಾಪಾಟಲಿಮ್ನೇ ಮುಹುರ್ನಮಃ .
ಯದೇವ ದಿಜ್ಞುಖೇ ಶಂಕೇ ? ? ? ವತೋ ಗತಂ .. 22..
ಮಹಾಕಾಲಪದಚ್ಛಾಯಾ ? ? ಭ ವರ್ಷತು .
ಯಸ್ಯಾಂ ನಿರ್ವೃತಿಸಾಮ್ರಾಜ್ಯಂ ನಿರ್ವಿವಾದಂ ವಿಜೃಂಭತೇ .. 23..
ಮಹಾಕಾಲ ಮಹಾದೇವ ಮನೋಹರ ತಮೋಹರ .
ಮಹಾಧಾರ ಜಡಾಧಾರ ಜಯಂ ಕುರು ದಯಾಂ ಕುರು .. 24..
ಮಹಾಕಾಲಮಾಹಾತ್ಮ್ಯಗರ್ಭೈರರದಭೈಃ
ಪಶ್ಚಷ್ಟೈರಶ್ಚಿತಂ ಕಿಶ್ಚಿದೇತತ್ .
ದಶಾಮಷ್ಟಕಂ ಧನ್ಯಧನ್ಯಾಂ ದುಹಾನಂ
ದಶಾಮಕ್ಷಕಂ ದೀರ್ಘಕಾಲಂ ಪುನೀಯಾತ್ .. 25..
ಇತಿ ಶ್ರೀಕೃಷ್ಣಲೀಲಾಶುಕಮಹಾಕವಿಮುನಿವಿರಚಿತಂ ಮಹಾಕಾಲಾಷ್ಟಕಂ
ಸಂಪೂರ್ಣಂ .


The ? marked spaces are undecipherable in the manuscript.

The stotra is called aShTakam but has 25 verses.

Proofread by Gopalakrishnan

——
Shri Mahakala Ashtakam

pdf was typeset on September 19, 2021

——
Please send corrections to sanskrit@cheerful.com

